

III

(Atti oħrajn)

ŻONA EKONOMIKA EWROPEA

DEĊIŻJONI TAL-AWTORITÀ TA' SORVELJANZA TAL-EFTA Nru 280/21/COL

tat-13 ta' Diċembru 2021

li temenda r-regoli proċedurali u sostantivi fil-qasam tal-ġhajjnuna mill-Istat billi tintroduċi Linji Gwida godda dwar il-kriterji għall-analiżi tal-kompatibbiltà mas-suq intern tal-ġhajjnuna mill-Istat biex tippromwovi l-eżekuzzjoni ta' proġetti importanti ta' interess Ewropew komuni [2022/1170]

L-AWTORITÀ TA' SORVELJANZA TAL-EFTA (EFTA SURVEILLANCE AUTHORITY, "ESA"),

Wara li kkunsidrat il-Ftehim dwar iż-Żona Ekonomika Ewropea ("il-Ftehim dwar iż-ŻEE"), b'mod partikolari l-Artikoli minn 61 sa 63 u l-Protokoll 26,

Wara li kkunsidrat il-Ftehim bejn l-Istati tal-EFTA dwar it-Twaqqif ta' Awtorità ta' Sorveljanza u ta' Qorti tal-Ġustizzja ("il-Ftehim dwar is-Sorveljanza u l-Qorti"), u b'mod partikolari l-Artikolu 24 u l-Artikolu 5(2)(b),

Billi:

Skont l-Artikolu 24 tal-Ftehim dwar is-Sorveljanza u l-Qorti, l-ESA għandha ddaħhal fis-seħh id-dispożizzjonijiet tal-Ftehim dwar iż-ŻEE li jikkonċernaw l-ġhajjnuna mill-Istat.

Skont l-Artikolu 5(2)(b) tal-Ftehim dwar is-Sorveljanza u l-Qorti, l-ESA għandha tohrog avvizi jew linji gwida dwar kwistjonijiet indirizzati fil-Ftehim dwar iż-ŻEE, jekk dan il-Ftehim jew il-Ftehim dwar is-Sorveljanza u l-Qorti jipprevedi dan b'mod speċifiku jew jekk l-ESA tqis li jkun meħtieġ.

Fil-25 ta' Novembru 2021, il-Kummissjoni Ewropea adottat komunikazzjoni li tistabbilixxi l-kriterji għall-analiżi tal-kompatibbiltà mas-suq intern tal-ġhajjnuna mill-Istat biex tippromwovi l-eżekuzzjoni ta' proġetti importanti ta' interess Ewropew komuni ("il-Linji Gwida")⁽¹⁾.

Il-Linji Gwida huma wkoll rilevanti għaż-Żona Ekonomika Ewropea ("iż-ŻEE").

Trid tiġi żgurata l-applikazzjoni uniformi tar-regoli taż-ŻEE dwar l-ġhajjnuna mill-Istat fiż-ŻEE kollha kemm hi skont l-objettiv tal-omoġeneità stabbilit fl-Artikolu 1 tal-Ftehim dwar iż-ŻEE.

Skont il-Paragrafu II fit-Taqsima Ġenerali tal-Anness XV tal-Ftehim dwar iż-ŻEE, l-ESA, wara konsultazzjoni mal-Kummissjoni, għandha tadotta atti li jikkorrispondu ma' dawk adottati mill-Kummissjoni Ewropea.

Il-Linji Gwida jistgħu jirreferu għal ċerti strumenti ta' politika tal-Unjoni Ewropea u għal ċerti atti legali tal-Unjoni Ewropea li ma gewx inkorporati fil-Ftehim dwar iż-ŻEE. Bil-ħsieb li tiġi żgurata applikazzjoni uniformi tad-dispożizzjonijiet dwar l-ġhajjnuna mill-Istat u kundizzjonijiet ugwali ta' kompetizzjoni fiż-ŻEE kollha, l-ESA ġeneralment tapplika l-istess punti ta' referenza bħall-Kummissjoni Ewropea meta tivvaluta l-kompatibbiltà tal-ġhajjnuna mal-funzjonament tal-Ftehim dwar iż-ŻEE.

(¹) C(2021) 8481 final (ĠU C 528, 30.12.2021, p. 10).

Wara li kkonsultat mal-Kummissjoni Ewropea,

Wara li kkonsultat mal-Istati tal-EFTA,

ADOTTAT DIN ID-DEĊIŻJONI:

Artikolu 1

(1) Ir-regoli sostantivi fil-qasam tal-ghajjnuna mill-Istat ghandhom jigu emendati billi jigu introdotti Linji Gwida godda għall-analiżi tal-kompatibilità mal-funzjonament tal-Ftehim dwar iż-ŻEE tal-ghajjnuna mill-Istat biex tiġi promossa l-eżekuzzjoni ta' proġetti importanti ta' interess komuni Ewropew. Il-Linji Gwida l-godda huma annessi ma' din id-Deċiżjoni u jagħmlu parti integrali minnha.

(2) Linji Gwida għall-analiżi tal-kompatibilità mal-funzjonament tal-Ftehim dwar iż-ŻEE tal-ghajjnuna mill-Istat biex tippromwovi l-eżekuzzjoni ta' proġetti importanti ta' interess komuni Ewropew ^(?) b'effett mill-1 ta' Jannar 2022.

Artikolu 2

L-ESA se tapplika l-Linji Gwida, bl-adattamenti li ġejjin fejn applikabbli, inkluż, iżda mhux limitat għal, dan li ġej:

- (a) Meta jkun hemm referenza għal "Stat Membru/Stati Membri", l-ESA taqraha bħala referenza għal "Stat/Stati tal-EFTA" ^(?), jew fejn xieraq "Stat/Stati taż-ŻEE".
- (b) Meta jkun hemm referenza għall-"Kummissjoni Ewropea", l-ESA taqraha bħala referenza għall-"Awtorità ta' Sorveljanza tal-EFTA".
- (c) Meta jkun hemm referenza għat-"Trattat" jew it-"TFUE", l-ESA taqraha bħala referenza għall-"Ftehim dwar iż-ŻEE".
- (d) Meta jkun hemm referenza għall-Artikolu 107 TFUE jew għat-taqsimiet ta' dan l-Artikolu, l-ESA taqraha bħala referenza għall-Artikolu 61 tal-Ftehim dwar iż-ŻEE u għat-taqsimiet korrispondenti ta' dan l-Artikolu.
- (e) Meta jkun hemm referenza għall-Artikolu 108 TFUE jew taqsimiet ta' dan l-Artikolu, l-ESA taqraha bħala referenza għall-Artikolu 1 tal-Parti 1 tal-Protokoll 3 tal-Ftehim dwar is-Sorveljanza u l-Qorti u t-taqsimiet korrispondenti ta' dan l-Artikolu.
- (f) Meta jkun hemm referenza għall-kliem "(in-)kompatibbli mas-suq intern", l-ESA taqrah bħala "(in-)kompatibbli mal-funzjonament tal-Ftehim dwar iż-ŻEE".
- (g) Meta jkun hemm referenza għall-formulazzjoni "fi (jew barra) l-Unjoni", l-ESA taqrah bħala "fiż-ŻEE (jew barra)".
- (h) Meta jkun hemm referenza għal "kummerċ intra-Unjoni", l-ESA taqraha bħala referenza għal "kummerċ fiż-ŻEE".
- (i) Meta l-Linji Gwida jistabbilixxu li se jigu applikati għas-"setturi kollha ta' attività ekonomika", l-ESA tapplikahom għas-"setturi kollha ta' attività ekonomika jew partijiet ta' setturi ta' attività ekonomika li jaqgħu fil-kamp ta' applikazzjoni tal-Ftehim dwar iż-ŻEE".
- (j) Meta jkun hemm referenza għall-Avviżi jew il-Linji Gwida tal-Kummissjoni, l-ESA taqraha bħala referenza għal-Linji Gwida korrispondenti tal-ESA.

^(?) Id-Deċiżjoni tal-Awtorità ta' Sorveljanza tal-EFTA Nru 84/16/COL tas-27 ta' April 2016 li temenda, għal mitt darba u wiehed, ir-regoli procedurali u sostantivi fil-qasam tal-ghajjnuna mill-Istat billi tintroduċi Linji Gwida godda għall-analiżi tal-kompatibilità mal-funzjonament tal-Ftehim dwar iż-ŻEE tal-ghajjnuna mill-Istat biex jippromwovu l-eżekuzzjoni ta' proġetti importanti ta' interess komuni Ewropew [2017/267], ĠU L 39, 16.2.2017, p. 49, u s-Suppliment taż-ŻEE Nru 11, 16.2.2017, p. 1.

^(?) L-"Istati tal-EFTA" jirreferu għall-Iżlanda, il-Liechtenstein u n-Norveġja.

Magħmul fi Brussell, it-13 ta' Diċembru 2021.

Għall-Awtorità tas-Sorveljanza tal-EFTA

Bente ANGELL-HANSEN
Il-President
Membru tal-Kulleġġ Responsabbli

Högni S. KRISTJÁNSSON
Membru tal-Kulleġġ

Stefan BARRIGA
Membru tal-Kulleġġ

Melpo-Menie JOSÉPHIDÈS
Kontrofirmatarju bhala Direttur,
Affarijiet Legali u Eżekuttivi

KOMUNIKAZZJONI TAL-KUMMISSJONI**Kriterji għall-analiżi tal-kompatibbiltà mas-suq intern tal-għajnuna mill-Istat għall-promozzjoni tal-eżekuzzjoni ta' proġetti importanti ta' interess Ewropew komuni****1. INTRODUZZJONI**

1. Din il-Komunikazzjoni tipprovi gwiċċ dwar il-valutazzjoni tal-finanzjament pubbliku ta' proġetti importanti ta' interess Ewropew komuni (important projects of common European interest, IPCEIs) skont ir-regoli tal-Unjoni dwar l-għajnuna mill-Istat.
2. L-IPCEIs jistgħu jagħtu kontribut importanti ħafna għat-*tkabbir ekonomiku sostenibbli*, għall-impjegi, għall-kompetittività u għar-*reżiljenza tal-industrija u tal-ekonomija fl-Unjoni* u jgħid li l-awtonomija strateġika miftuħa tagħha, billi jippermettu l-innovazzjoni rivoluzzjonarja u l-proġetti infrastrutturali permezz ta' kooperazzjoni transfruntiera u b'effetti kollaterali pożittivi fuq is-suq intern u s-soċjetà kollha kemm hi.
3. L-IPCEIs jagħmluha possibbli li l-għarfien, l-għarfien espert, ir-riżorsi finanzjarji u l-atturi ekonomiċi minn madwar l-Unjoni jitleqqgħu biex jingħelbu l-fallimenti tas-suq jew in-nuqqasijiet sistemici importanti jew l-isfidi tas-soċjetà li ma jkunux jistgħu jingħelbu b'mod iehor. Huma maħsuba biex ilaqqgħu s-settur privat u dak pubbliku biex iwettqu proġetti fuq skala kbira li jipprovdu benefiċċju sinifikanti lill-Unjoni u liċ-*ċittadini tagħha*.
4. L-IPCEIs jistgħu jirfdu l-politiki u l-azzjonijiet kollha li għandhom l-għan li jilhqgħu għanijiet Ewropej komuni, b'mod partikolari l-Patt Ekoloġiku Ewropew ⁽¹⁾, l-Istrateġija Diġitali ⁽²⁾ u d-*Decennju Diġitali* ⁽³⁾, l-Istrateġija Industrijali l-Gdida għall-Ewropa ⁽⁴⁾ u l-aġġornament tagħha ⁽⁵⁾, l-Istrateġija Ewropea għad-*Data* ⁽⁶⁾ u NextGenerationEU ⁽⁷⁾. L-IPCEIs jistgħu jikkontribwixxu wkoll għal irkupru sostenibbli wara disturbu ekonomiċi serji bħal daww ikkawżati mill-pandemija tal-COVID-19 u jappoġġaw l-isforzi biex tissaħħaħ ir-*reżiljenza soċjali u ekonomika tal-Unjoni*.
5. Filwaqt li jitqiesu l-aġġornament tal-Istrateġija Industrijali l-Gdida kif ukoll l-Istrateġija għal Intrapriżi Żgħir u ta' Daqs Medju ⁽⁸⁾ (Small and Medium-sized Enterprises, SMEs), huwa importanti li l-SMEs u n-*negozji l-godda jkun* jistgħu jippartecipaw fl-IPCEIs u jibbenefikaw minnhom. Fil-valutazzjoni tagħha, il-Kommissjoni se tqis kwalunkwe *ċirkostanza* li tindika li huwa anqas probabbli li l-għajnuna notifikata tfixkel il-kompetizzjoni bla bżonn, *pereżempju minhabba l-ammont tagħha*.

⁽¹⁾ Il-Komunikazzjoni tal-Kommissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — "Il-Patt Ekoloġiku Ewropew", COM(2019) 640 final, il-11 ta' Diċembru 2019.

⁽²⁾ Il-Komunikazzjoni tal-Kommissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — "Insawru l-futur diġitali tal-Ewropa", COM(2020) 67 final, id-19 ta' Frar 2020.

⁽³⁾ Il-Komunikazzjoni tal-Kommissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — "Il-Kumpass Diġitali tal-2030: l-approċċ Ewropew għad-*Decennju Diġitali*", COM(2021) 118 final, id-9 ta' Marzu 2021.

⁽⁴⁾ Il-Komunikazzjoni tal-Kommissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — "Strateġija Industrijali l-Gdida għall-Ewropa", COM(2020) 102 final, l-10 ta' Marzu 2020.

⁽⁵⁾ Il-Komunikazzjoni tal-Kommissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — "Aġġornament tal-Istrateġija Industrijali l-Gdida tal-2020: Nibnu Suq Uniku aktar b'saħħtu għall-irkupru tal-Ewropa", COM(2021) 350 final, il-5 ta' Mejju 2021.

⁽⁶⁾ Il-Komunikazzjoni tal-Kommissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — "Strateġija Ewropea għad-*data*", COM(2020) 66 final, id-19 ta' Frar 2020.

⁽⁷⁾ Il-Komunikazzjoni tal-Kommissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — "Il-mument tal-Ewropa: Tiswija u Thejija għall-Generazzjoni li Jmiss", COM(2020) 456 final, is-27 ta' Mejju 2020.

⁽⁸⁾ Il-Komunikazzjoni tal-Kommissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — "Strateġija għall-SMEs għal Ewropa sostenibbli u diġitali", COM(2020) 103 final, l-10 ta' Marzu 2020.

6. L-introduzzjoni tal-IPCEIs spiss titlob parteċipazzjoni sinifikanti mill-awtoritajiet pubbliċi kull meta s-suq ma jiffinanzjax proġetti bħal dawn. Din il-Komunikazzjoni tistabbilixxi r-regoli li japplikaw fejn il-finanzjament pubbliku ta' proġetti bħal dawn jikkostitwixxi l-ghajjnuna mill-Istat, sabiex l-ghajjnuna mill-Istat għall-IPCEIs titqies kompatibbli mas-suq intern. B'mod partikolari, ir-regoli għandhom l-ghan li jiżguraw li ghajjnuna bħal din ma taffettwax b'mod negattiv wisq il-kundizzjonijiet tal-kummerċ bejn l-Istati Membri, u li jillimitaw l-effetti ta' tali ghajjnuna fuq il-kummerċ u l-kompetizzjoni għall-minimu neċessarju.
7. L-Artikolu 107(3)(b) tat-Trattat dwar il-Funzjonament tal-Unjoni Ewropea jipprevedi li l-ghajjnuna maħsuba sabiex tippromwovi l-eżekuzzjoni ta' proġetti importanti ta' interess Ewropew komuni tista' titqies kompatibbli mas-suq intern. Għaldaqstant, din il-Komunikazzjoni tistabbilixxi gwida dwar il-kriterji li se tapplika l-Kummissjoni għall-valutazzjoni tal-ghajjnuna mill-Istat li tingħata biex tippromwovi l-eżekuzzjoni tal-IPCEIs. L-ewwel, hija tiddefinixxi l-kamp ta' applikazzjoni tagħha, u mbagħad tippovdi lista ta' kriterji li se tuża l-Kummissjoni biex tivvaluta n-natura u l-importanza tal-IPCEIs għall-finijiet tal-applikazzjoni tal-Artikolu 107(3)(b) tat-Trattat. Imbagħad, hija tispjega kif il-Kummissjoni se tivvaluta l-kompatibbiltà tal-finanzjament pubbliku tal-IPCEIs mar-regoli dwar l-ghajjnuna mill-Istat.
8. Din il-Komunikazzjoni ma teskludix il-possibbiltà li l-ghajjnuna li tippromwovi l-eżekuzzjoni ta' IPCEIs jistgħu jinstabu wkoll li jkunu kompatibbli mas-suq intern abbażi ta' dispożizzjonijiet oħrajn tat-Trattat, b'mod partikolari l-Artikolu 107(3)(c) tat-Trattat. Madankollu, jista' jkun li daww id-dispożizzjonijiet tat-Trattat ma jindirizzawx bis-siħ ir-rilevanza, l-ispeċifità u l-karatteristiċi tal-IPCEIs. Dawn jistgħu jehtiegu regoli speċifiċi ta' eligibbiltà u ta' kompatibbiltà kif ukoll daww proċedurali, kif stabbilit f'din il-Komunikazzjoni.

2. KAMP TA' APPLIKAZZJONI

9. Il-Kummissjoni se tapplika l-prinċipji stabbiliti f'din il-Komunikazzjoni għall-IPCEIs fis-setturi kollha tal-attività ekonomika.
10. Daww il-prinċipji ma japplikawx għal:
 - (a) miżuri li jikkonsistu f'ghajjnuna għal impriżi f'diffikultà, kif definiti fil-linji gwida għas-salvataġġ u r-ristrutturar ⁽⁹⁾ jew kwalunkwe linja gwida sussegwenti, bl-eċċezzjoni ta' impriżi li ma kinux f'diffikultà fil-31 ta' Diċembru 2019 iżda li saru impriżi f'diffikultà dakinhar tal-1 ta' Jannar 2020 jew aktar tard, dment li jiġi applikat il-Qafas Temporanju ⁽¹⁰⁾;
 - (b) miżuri li jikkonsistu f'ghajjnuna lil impriżi li jkunu soġġetti għal ordni ta' rkupru pendenti wara deċiżjoni precedenti tal-Kummissjoni li tkun iddikjarat l-ghajjnuna bħala wahda illegali u inkompatibbli mas-suq intern;
 - (c) miżuri ta' ghajjnuna li fihom infushom, minhabba l-kundizzjonijiet tagħhom jew il-metodu ta' finanzjament tagħhom, jinvolvu ksur indisoċjabbli tad-dritt tal-Unjoni ⁽¹¹⁾, b'mod partikolari:
 - (i) miżuri ta' ghajjnuna fejn l-ghoti ta' ghajjnuna jkun soġġett għall-obbligu li l-benefiċjarju jkollu l-kwartieri tiegħu fl-Istat Membru kkonċernat jew li jkun stabbilit b'mod predominanti f'dak l-Istat Membru,
 - (ii) miżuri ta' ghajjnuna fejn l-ghoti ta' ghajjnuna jkun soġġett għall-obbligu li l-benefiċjarju juża beni prodotti fil-livell nazzjonali jew servizzi nazzjonali,
 - (iii) miżuri ta' ghajjnuna li jillimitaw il-possibbiltà li l-benefiċjarju juża r-riżultati tar-riċerka, l-iżvilupp u l-innovazzjoni fi Stati Membri oħrajn.

⁽⁹⁾ Il-linji gwida dwar l-ghajjnuna mill-Istat għas-salvataġġ u r-ristrutturar ta' impriżi mhux finanzjarji f'diffikultà (ĠU C 249, 31.7.2014, p. 1). Kif spjegat fil-paragrafu 23 ta' daww il-linji gwida, minhabba li l-eżistenza stess tagħha tinsab fil-periklu, intrapriża f'diffikultà ma tistax titqies bħala mezz xieraq għall-promozzjoni ta' għanijiet oħrajn ta' politika pubblika sakemm tkun garantita l-vijabbiltà tagħha.

⁽¹⁰⁾ Il-Komunikazzjoni tal-Kummissjoni – Qafas Temporanju għal miżuri ta' ghajjnuna mill-Istat biex jingħata sostenn lill-ekonomija matul it-tifqigha preżenti tal-COVID-19, ĠU C 91I, 20.3.2020, p. 1, u l-emendi tagħha.

⁽¹¹⁾ Ara pereżempju l-Kawża C-156/98 *Il-Germanja vs Il-Kummissjoni* [2000] ECLI:EU:C:2000:467, il-paragrafu 78 u l-Kawża C-333/07 *Régie Networks vs Rhone Alpes Bourgogne* [2008] ECLI:EU:C:2008:764, il-paragrafi 94 sa 116.

3. KRITERJI TA' ELIĠIBILTÀ

11. Hija u tiddetermina jekk proġett jaqax fil-kamp ta' applikazzjoni tal-Artikolu 107(3)(b) tat-Trattat jew le, il-Kummissjoni se tapplika l-kriterji stabbiliti fit-taqsimiet 3.1, 3.2 u 3.3 ta' din il-Komunikazzjoni.

3.1. Definizzjoni ta' proġett

12. Il-proposta għal għajnuna trid tikkonċerna proġett uniku, li jkun iddefinit b'mod ċar fir-rigward tal-għanijiet tiegħu kif ukoll it-termini tal-implimentazzjoni tiegħu, inkluż il-partecipanti u l-finanzjament tiegħu ⁽¹²⁾.

13. Il-Kummissjoni tista' wkoll tqis "proġett integrat", jiġifieri grupp ta' proġetti uniċi inkorporati fi struttura, pjan direzzjonali jew programm komuni, bl-istess għan u bbażati fuq approċċ sistemiku koerenti, bhala wiehed eliġibbli. Il-komponenti individwali tal-proġett integrat jistgħu jirrelataw ma' livelli separati tal-katina ta' provvista, iżda dawn iridu jkunu kumplimentari u jzidu l-valur b'mod sinifikanti fil-kontribut tagħhom biex jintlaħaq l-għan importanti Ewropew ⁽¹³⁾.

3.2. Interest komuni Ewropew

3.2.1. Kriterji kumulattivi ġenerali

14. Il-proġett irid jirrappreżenta kontribut importanti konkret, ċar u identifikabbli għall-għanijiet jew l-istrategġiji tal-Unjoni u jrid ikollu impatt sinifikanti fuq it-tkabbir sostenibbli, pereżempju billi jkun ta' importanza ewlenija għall-Patt Ekoloġiku Ewropew, l-Istrategġija Diġitali, id-Deċennju Diġitali u l-Istrategġija Ewropea għad-Data, l-Istrategġija Industrijali l-Ġdida għall-Ewropa u l-aġġornament tagħha, NextGenerationEU, l-Unjoni Ewropea tas-Sahha ⁽¹⁴⁾, iż-Zona Ewropea tar-Riċerka l-ġdida għar-riċerka u l-innovazzjoni ⁽¹⁵⁾, il-Pjan ta' Azzjoni l-ġdid għal Ekonomija Ċirkolari ⁽¹⁶⁾, jew l-għan tal-UE biex issir newtrali għall-klima sal-2050, fost l-oħrajn.
15. Il-proġett irid juri li huwa mfassal biex jegħleb fallimenti tas-suq jew nuqqasijiet sistemici importanti, li jipprevjenu li l-proġett jitwettaq bl-istess mod fin-nuqqas tal-għajnuna, jew sfidi tas-soċjetà, li kieku ma jiġux indirizzati jew rimedjati sew b'mod ieħor.
16. Sakemm numru iżgħar ma jkunx iġġustifikat min-natura tal-proġett ⁽¹⁷⁾, il-proġett normalment irid jinvolvi mill-inqas erba' Stati Membri u l-benefiċċji tiegħu ma jridux ikunu limitati għall-Istati Membri li jiffinanzjaw, iżda jestendu għal parti usa' tal-Unjoni. Il-benefiċċji tal-proġett iridu jkunu definiti b'mod ċar, konkret u identifikabbli ⁽¹⁸⁾.

⁽¹²⁾ Fil-każ ta' riċerka u żvilupp, meta żewġ proġetti jew aktar ma jkunux separabbli minn xulxin b'mod ċar, u b'mod partikolari meta ma jkollhomx probabbiltajiet indipendenti ta' suċċess teknoloġiku, dawn iridu jitqiesu bhala proġett uniku.

⁽¹³⁾ Minn hawn 'il quddiem, proġett uniku u proġett integrat se jiġsejhu "proġett".

⁽¹⁴⁾ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — "Il-bini ta' Unjoni Ewropea tas-Sahha: Rinforzar tar-reziljenza tal-UE għat-theddid transkonfinali għas-sahha", COM(2020) 724 final, il-11 ta' Novembru 2020.

⁽¹⁵⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — "ZER ġdida għar-Riċerka u l-Innovazzjoni", COM(2020) 628 final, it-30 ta' Settembru 2020.

⁽¹⁶⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — "Pjan ta' Azzjoni ġdid dwar l-Ekonomija Ċirkolari Għal Ewropa aktar nadifa u kompetittiva", COM(2020) 98 final, il-11 ta' Marzu 2020.

⁽¹⁷⁾ Jista' jiġi ġustifikat għadd iżgħar ta' Stati Membri, iżda mhux inqas minn tnejn, f'ċirkostanzi speċifiċi u debitament motivati, pereżempju, jekk il-proġett ikun jikkonċerna infrastrutturi tar-riċerka interkonnessi, proġetti TEN-E u TEN-T li huma ta' importanza fundamentament transnazzjonali minhabba li huma parti minn netwerk transfruntier konness fiżikament, jew huma essenzjali għat-titjib tal-ġestjoni tat-traffiku transfruntier jew tal-interoperabilità; jew il-proġett ikun iffinanzjat mill-fondi tal-UE, li fir-rigward tagħhom id-dispożizzjonijiet legali dwar il-kollaborazzjoni tal-Istati Membri jirrikjedu numru iżgħar ta' Stati Membri partecipanti. Fil-każijiet kollha, il-proġetti jridu jifasslu b'mod trasparenti f'konformità mal-punt 17.

⁽¹⁸⁾ Is-sempliċi fatt li l-proġett jitwettaq minn impriżi f'pajjiżi differenti, jew li infrastruttura tar-riċerka sussegwentement tintuża minn impriżi stabbiliti fi Stati Membri differenti, mhuwiex suffiċjenti biex proġett jikkwalifika bhala IPCEI. Il-Qorti approvat il-politika tal-Kummissjoni li tqis li proġett jista' jkun deskritt bhala wiehed ta' interest Ewropew komuni għall-finijiet tal-Artikolu 107(3)(b) meta jiffirma parti minn programm Ewropew transnazzjonali appoġġat b'mod kongunt minn għadd ta' gvernijiet tal-Istati Membri, jew meta jkun ġej minn azzjoni kkonċertata minn għadd ta' Stati Membri biex jegħlbu theddida komuni. Il-Kawzi Magħquda C-62/87 u 72/87 *Exécutive régional wallon u SA Glaverbel vs Il-Kummissjoni* [1988] ECLI:EU:C:1988:132, il-paragrafu 22.

17. L-Istati Membri kollha jridu jinghataw opportunità ġenwina biex jipparteċipaw fi proġett emergenti. L-Istati Membri notifikanti jridu juru li l-Istati Membri kollha kienu infurmati bil-possibbiltà li jitfaċċa proġett — pereżempju permezz ta' kuntatti, alleanzi, laqgħat, jew avvenimenti ta' tlaqqiġh, li jinvolvu wkoll l-SMEs u n-negozji l-godda — u li ngħataw l-opportunità li jipparteċipaw.
18. Il-benefiċċji tal-proġett ma jridux ikunu limitati għall-impriżi jew għas-settur ikkonċernat, iżda jridu jkunu ta' rilevanza u applikazzjoni usa' għall-ekonomija jew għas-socjetà fl-Unjoni permezz ta' effetti kollaterali pożittivi (bħal effetti sistemici fuq diversi livelli tal-katina tal-valur, jew fuq is-swieq upstream jew downstream, jew użi alternattivi f'setturi oħrajn jew bidla modali) li jkunu definiti b'mod ċar, konkret u identifikabbli.
19. Il-proġett irid jinvolvi kofinanzjament importanti mill-benefiċjarju ⁽¹⁹⁾.
20. L-Istati Membri jridu jipprovdu evidenza dwar jekk il-proġett jikkonformax mal-prinċipju “la tagħmilx hsara sinifikanti” skont it-tifsira tal-Artikolu 17 tar-Regolament (UE) 2020/852, jew ma' metodologiji komparabbli oħra ⁽²⁰⁾. Fl-ibbilanċjar globali tal-effetti pożittivi tal-ghajnuna kontra l-effetti negattivi tagħha fuq il-kompetizzjoni u l-kummerċ, il-Kummissjoni se tqis il-konformità ma' dan il-prinċipju bħala fattur importanti fil-valutazzjoni tagħha. B'mod ġenerali, l-investimenti li jagħmlu hsara sinifikanti lill-ghanijiet ambjentali skont it-tifsira tal-Artikolu 17 tar-Regolament (UE) 2020/852 x'aktarx ma jkollhomx biżżejjed effetti pożittivi biex jissuperaw l-effetti negattivi tagħhom fuq il-kompetizzjoni u l-kummerċ. F'kull każ, l-effetti pożittivi ta' proġett fl-indirizzar ta' fallimenti tas-suq jew nuqqasijiet sistemici importanti, jew sfidi tas-socjetà li kieku ma setgħux jiġu indirizzati, huma soġġetti għal valutazzjoni individwalizzata fil-każijiet kollha.

3.2.2. Indikaturi pożittivi ġenerali

21. Minbarra l-kriterji kumulattivi fit-Taqsima 3.2.1, il-Kummissjoni se tieġu nota pożittiva ta' dawn l-elementi li ssuġġerew l-Istati Membri:
 - (a) it-tfassil tal-proġett ikun jinvolvi lill-Kummissjoni jew lil kwalunkwe entità ġuridika li l-Kummissjoni tkun iddelegatilha s-setgħat tagħha, bħall-Bank Ewropew tal-Investment u l-Fond Ewropew tal-Investment;
 - (b) l-għażla tal-proġett tkun tinvolvi lill-Kummissjoni jew lil kwalunkwe entità ġuridika li l-Kummissjoni tkun iddelegatilha s-setgħat tagħha, dment li din l-entità tkun qed tagħxi biss għal dak l-ghan bħala struttura ta' implimentazzjoni;
 - (c) l-istruttura tal-governanza tal-proġett tkun tinvolvi lill-Kummissjoni, jew lil kwalunkwe entità ġuridika li l-Kummissjoni tkun iddelegatilha s-setgħat tagħha, u lill-Istati Membri parteċipanti;
 - (d) il-proġett ikun jinvolvi interazzjonijiet kollaborattivi importanti f'termini tal-ghadd ta' shab, l-involvement ta' organizzazzjonijiet minn setturi differenti, jew l-involvement ta' impriżi ta' daqsijiet differenti u, b'mod partikolari, il-kollaborazzjoni bejn intrapriżi kbar u SMEs, inklużi negozji godda, fi Stati Membri differenti u jappoġġa l-iżvilupp ta' regjuni aktar żvantaġġati;
 - (e) il-proġett jinvolvi kofinanzjament minn fond tal-UE ⁽²¹⁾ b'ġestjoni diretta, indiretta jew kondiżiva;
 - (f) Il-proġett jinvolvi kontribuzzjoni sinifikanti minn investituri privati indipendenti ⁽²²⁾;
 - (g) il-proġett jindirizza dipendenza strateġika sinifikanti u identifikata b'mod ċar.

⁽¹⁹⁾ Meta jiġi vvalutat sa liema punt sar kofinanzjament, il-Kummissjoni se tqis l-ispeċifità jiet ta' ċerti setturi u tal-SMEs. F'ċirkostanzi eċċezzjonali u debitament motivati, il-Kummissjoni tista' tqis li l-ghajnuna tkun iġġustifikata anke fin-nuqqas ta' kofinanzjament importanti mill-benefiċjarju.

⁽²⁰⁾ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investment sostenibbli (GU L 198, 22.6.2020, p. 13). Għal miżuri li huma identici għal miżuri fi hdan il-Pjanijiet għall-Irkupru u r-Reżiljenza kif approvati mill-Kunsill, il-konformità tagħhom mal-prinċipju “la tagħmilx hsara sinifikanti” titqies sodisfatta peress li din diġà giet ivverifikata.

⁽²¹⁾ Finanzjament tal-Unjoni ġestit ċentralment mill-istituzzjonijiet, l-aġenzji, l-impriżi kongunti jew korpi oħra tal-UE, li l-Istat Membru ma jikkontrollax direttament jew indirettament, ma jikkonstitwixx għajnuna mill-Istat. L-ghajnuna mill-Istat tista' tiġi akkumulata ma' finanzjament minn fond tal-Unjoni dment li jkun hemm konformità mal-kundizzjoni fil-punt 35

⁽²²⁾ Kontribuzzjoni ta' assi tanġibbli u intanġibbli, kif ukoll l-art, iridu jkunu vvalutati bil-prezz tas-suq.

3.2.3. Kriterji speċifiċi

22. Il-proġetti ta' Riċerka, Żvilupp u Innovazzjoni ("RŽI") jridu jkunu ta' natura innovattiva maġġuri jew jikkostitwixxu valur miżjud importanti f'termini ta' RŽI fid-dawl tal-ogħla livell ta' żvilupp tekniku fis-settur ikkonċernat ⁽²³⁾.
23. Il-proġetti li jinkludu l-ewwel użu industrijali jridu jippermettu l-iżvilupp ta' prodott jew servizz ġdid b'kontenut għoli ta' riċerka u innovazzjoni jew l-użu ta' proċess ta' produzzjoni fundamentalment innovattiv. Aġġornamenti regolari mingħajr dimensjoni innovattiva ta' faċilitajiet eżistenti u l-iżvilupp ta' verżjonijiet aktar godda ta' prodotti eżistenti ma jikkwalifikawx bħala l-ewwel użu industrijali.
24. Għall-iskop ta' din il-Komunikazzjoni, l-ewwel użu industrijali jirreferi għat-titjib ta' faċilitajiet pilota, ta' impjanti ta' dimostrazzjoni jew tat-tagħmir u l-faċilitajiet li huma l-ewwel mit-tip tagħhom u li jkopru l-passi kollha wara l-linja pilota, inkluż il-fażi tal-ittestjar u ż-żieda tal-produzzjoni tal-lott, iżda mhux il-produzzjoni tal-massa jew l-attivitajiet kummerċjali ⁽²⁴⁾. It-tmiem tal-ewwel użu industrijali huwa ddeterminat billi, fost oħrajn, jitqiesu l-indikaturi tal-prestazzjoni rilevanti li huma relatati mar-RŽI u li jindikaw il-kapaċità li tibda l-produzzjoni tal-massa. L-ewwel attivitajiet ta' użu industrijali jistgħu jiġu ffinanzjati bl-għajjnuna mill-Istat sakemm l-ewwel użu industrijali jsegwi attività tar-RŽI, u fih innifsu jinkorpora komponent importanti tar-RŽI li jikkostitwixxi element integrali u neċessarju għall-implimentazzjoni b'suċċess tal-proġett. L-ewwel użu industrijali ma għandux għalfejn jitwettaq mill-istess entità li tkun wettqet l-attività tar-RŽI, dment li dik l-entità takkwista d-drittijiet biex tuża r-riżultati li jkunu nkisbu mill-attività tar-RŽI preċedenti, u li l-attività tar-RŽI u l-ewwel użu industrijali jkunu t-tnejn deskritti fil-proġett.
25. Il-proġetti ta' infrastruttura fis-setturi ambjentali, tal-enerġija, tat-trasport, tas-saħħa jew diġitali, sa fejn mhumiex koperti mill-punti 22 u 23, iridu jkunu ta' importanza kbira għall-istrategġija ambjentali, klimatiċi, tal-enerġija (inkluż is-sigurtà tal-provvista tal-enerġija), tat-trasport, tas-saħħa, industrijali jew diġitali tal-Unjoni jew jikkontribwixxu b'mod sinifikanti għas-suq intern, inkluż, iżda mhux limitat għal dawk is-setturi speċifiċi, u jistgħu jiġu appoġġati għall-perjodu sakemm isiru totalment operazzjonali wara li jinbnew.

3.3. L-importanza tal-proġett

26. Sabiex jikkwalifika bħala IPCEI, proġett irid ikun importanti kemm fil-kwantità kif ukoll fil-kwalità. Jenhtieg li l-proġett ikun jew ta' daqs jew ta' kamp ta' applikazzjoni partikolarment kbir, jew jimplika livell ta' riskju teknoloġiku jew finanzjarju konsiderevolment għoli, jew it-tnejn li huma. Biex tiddetermina l-importanza ta' proġett, il-Kummissjoni se tqis il-kriterji stabbiliti fit-taqsimi 3.2.

4. KRITERJI TA' KOMPATIBILITÀ

27. Fil-valutazzjoni tal-kompatibbiltà mas-suq intern tal-għajjnuna għall-promozzjoni tal-eżekuzzjoni ta' IPCEI abbażi tal-Artikolu 107(3)(b) tat-Trattat, il-Kummissjoni se tqis il-kriterji ⁽²⁵⁾ stabbiliti fit-taqsimiet 4.1, 4.2 u 4.3 ta' din il-Komunikazzjoni.
28. Il-Kummissjoni se twettaq test ta' bilanċjar, skont it-tifsira tat-taqsimi 4.2, biex tivvaluta jekk l-effetti pożittivi mistennija tal-għajjnuna jisbqux l-effetti negattivi possibbli.

⁽²³⁾ Dan jista' jinkludi, meta rilevanti, progress gradwali lejn l-ogħla livell ta' żvilupp tekniku, sa fejn l-ghan tal-proġett partecipanti jkun li, b'mod ċar u kredibbli, jiddeskrivi kif se jmur lil hinn minn dan il-livell.

⁽²⁴⁾ Bejgh limitat, meta mehtieg fis-settur speċifiku, relatat mal-fażi tal-ittestjar, inkluż il-bejgh ta' kampjuni, ta' feedback jew ta' ċertifikazzjoni, huwa eskluż mill-kunċett ta' "attivitajiet kummerċjali".

⁽²⁵⁾ Skont il-Qorti tal-Ġustizzja, il-Kummissjoni tgawdi minn diskrezzjoni fir-rigward tal-valutazzjoni tal-kompatibbiltà tal-IPCEIs. Il-Kawżi Magħquda C-62/87 u 72/87 *Exécutif régional wallon u SA Glaverbel vs Il-Kummissjoni* [1988] ECLI:EU:C:1988:132, il-paragrafu 21.

29. Filwaqt li tqis in-natura tal-proġett, il-Kummissjoni tista' tqis li l-preżenza ta' nuqqasijiet tas-suq, nuqqasijiet sistemici jew sfidi soċjetali importanti, kif ukoll il-kontribut għal interess Ewropew komuni, tista' tiġi preżunta għall-komponenti individwali ta' proġett integrat meta l-proġett ikun jissodisfa l-kriterji ta' eliġibbiltà stabbiliti fit-taqsima 3.

4.1. Il-ħtieġa u l-proporzjonalità tal-ġhajjnuna

30. L-ġhajjnuna ma tridx tissussidja l-kostijiet ta' proġett li impriza xorta waħda kien ikollha gġarrab, u ma tridx tikkumpensa r-riskju normali tan-negozju ta' attività ekonomika. Mingħajr l-ġhajjnuna, it-tweqqiq tal-proġett għandu jkun impossibbli, jew għandu jkun possibbli biss fuq skala iżgħar, b'kamp ta' applikazzjoni aktar ristrett, jew mhux malajr biżżejjed, jew b'mod differenti li jirrestringi b'mod sinifikanti l-benefiċċji mistennija tiegħu ⁽²⁶⁾. L-ġhajjnuna se titqies proporzjonali biss jekk l-istess riżultat ma jkunx jista' jinkiseb b'inqas ġhajjnuna.
31. L-Istati Membri jridu jipprovdu informazzjoni adegwata lill-Kummissjoni dwar il-proġett meġhjun flimkien ma' deskrizzjoni komprensiva tax-xenarju kontrofattwali li jikkorrispondi għal sitwazzjoni fejn ma tinghata l-ebda ġhajjnuna minn l-ebda Stat Membru ⁽²⁷⁾. Ix-xenarju kontrofattwali jista' jikkonsisti fin-nuqqas ta' proġett alternattiv, meta l-evidenza turi li dan x'aktarx ikun kontrofattwali, jew ta' proġett alternattiv meqjus mill-benefiċjarji fit-tehid tad-deċiżjonijiet interni tagħhom, u jista' jkun marbut ma' proġett alternattiv li jitwettaq kompletament jew parzjalment barra l-Unjoni. Biex tintwera l-kredibbiltà tax-xenarju kontrofattwali ppreżentat mill-benefiċjarji, l-Istat Membri notifikanti huma mistednin jipprovdu dokumenti interni rilevanti tal-benefiċjarji, bħal preżentazzjonijiet tal-bord, analizijiet, rapporti u studji ⁽²⁸⁾.
32. Fin-nuqqas ta' proġett alternattiv, il-Kummissjoni se tivverifika li l-ammont ta' ġhajjnuna mill-Istat ma jkunx jaqbez il-minimu meħtieġ biex il-proġett meġhjun ikun profittabbli biżżejjed, pereżempju billi tagħmilha possibbli li tinkiseb rata ta' redditu interna li tikkorrispondi għall-parametru referenzjarju speċifiku jew ir-rata minima speċifika tas-settur jew tad-ditta. Rati normali ta' redditu meħtieġa mill-benefiċjarji fi proġetti ta' investment oħra simili, il-kost tal-kapital tagħhom fl-intier tiegħu, jew ir-redditi li sikwit jiġu osservati fl-industrija kkonċernata jistgħu jintużaw ukoll għal din il-fini. Għandhom jitqiesu l-kostijiet u l-benefiċċji rilevanti kollha mistennija matul il-ħajja tal-proġett.
33. Il-livell massimu ta' ġhajjnuna permessa se jkun iddeterminat fir-rigward tad-diskrepanza fil-finanzjament identifikata b'rabta mal-kostijiet eliġibbli. Jekk tkun iġġustifikata mill-analiżi tad-diskrepanza fil-finanzjament, l-intensità tal-ġhajjnuna tista' tkopri l-kostijiet eliġibbli kollha. Id-diskrepanza fil-finanzjament tirreferi għad-differenza bejn il-flussi ta' flus pożittivi u negattivi matul il-ħajja tal-investment, imraħħsa sal-valur attwali tagħhom abbażi ta' fattur ta' skont xieraq li jirrifletti r-rata ta' redditu meħtieġa għall-benefiċjarju biex iwettaq il-proġett, partikolarment fid-dawl tar-riskji involuti. Il-kostijiet eliġibbli huma stabbiliti fl-Anness ⁽²⁹⁾.
34. Fejn jintwera — pereżempju permezz ta' dokumenti interni ta' kumpanija — li l-benefiċjarju tal-ġhajjnuna għandu għażla ċara bejn li jwettaq proġett meġhjun jew proġett alternattiv mingħajr l-ġhajjnuna, l-Kummissjoni se tqabbal il-valuri attwali netti mistennija tal-investment fil-proġett meġhjun u fil-proġett kontrofattwali, filwaqt li tqis il-probabbiltajiet li jseħhu x-xenarji kummerċjali differenti.

⁽²⁶⁾ L-applikazzjoni għall-ġhajjnuna trid tippreċedi l-bidu tax-xogħlijiet, li jkun jew il-bidu ta' xogħlijiet ta' kostruzzjoni fuq l-investment, jew l-ewwel impenn sod biex jiġi ordnat tagħmir jew impenn ieħor li jagħmel l-investment irriversibbli, skont liema jsir l-ewwel f'termini ta' żmien. Ix-xiri ta' art u xogħlijiet preparatorji, bħall-kisba ta' permessi u t-tweqqiq ta' studji preliminari dwar il-fattibbiltà, mhumiex meqjusa bħala l-bidu tax-xogħlijiet.

⁽²⁷⁾ Għal proġetti mill-SMEs, ix-xenarju kontrofattwali jista' jikkonsisti fin-nuqqas ta' proġett alternattiv kif imsemmi fil-punt 32.

⁽²⁸⁾ Meta l-informazzjoni pprovduta tkun koperta mill-obbligu tas-segretrezza professjonali, din għandha tiġi trattata f'konformità mal-Artikolu 30 tar-Regolament tal-Kunsill (UE) 2015/1589 tat-13 ta' Lulju 2015 li jistabbilixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (ĠU L 248, 24.9.2015, p. 9).

⁽²⁹⁾ Fil-każ ta' proġett integrat, il-kostijiet eliġibbli jridu jkunu dettaljati fil-livell ta' kull proġett individwali.

35. L-ghajjnuna mill-Istat biex tippromwovi l-eżekuzzjoni tal-IPCEIs tista' tiġi akkumulata ma' finanzjament tal-Unjoni jew ghajjnuna oħra mill-Istat, dment li l-ammont totali ta' finanzjament pubbliku mogħti fir-rigward tal-istess kostijiet eliġibbli ma jaqbiżx ir-rata ta' finanzjament l-aktar favorevoli stabbilita fir-regoli applikabbli tad-dritt tal-Unjoni.
36. Bħala salvagwardja addizzjonali biex jiġi żgurat li l-ghajjnuna mill-Istat tibqa' proporzjonata u limitata għal dak meħtieġ, il-Kummissjoni tista' titlob lill-Istat Membru notifikanti biex jimplementa mekkanizmu ta' rkupru ⁽³⁰⁾. Jenħtieġ li l-mekkanizmu ta' rkupru jiżgura distribuzzjoni bbilancjata ta' qligħ addizzjonali meta l-proġett ikun aktar profittabbli milli previst fl-analizi notifikata tad-diskrepanza fil-finanzjament u jenħtieġ li japplika biss għal dawk l-investimenti li, abbażi tar-riżultati tal-fluss tal-flus *ex post* u tal-iżborżi tal-ghajjnuna mill-Istat, jilhqg rata ta' redditu li taqbeż il-kost tal-kapital tal-benefiċjarji. Jenħtieġ li kwalunkwe mekkanizmu ta' rkupru bħal dan jiġi definit b'mod ċar minn qabel sabiex jipprovi prevedibbiltà finanzjarja għall-benefiċjarji fil-mument tat-tehid tad-deċiżjonijiet dwar il-partecipazzjoni fil-proġett. Jenħtieġ li mekkanizmi bħal dawn jifasslu b'tali mod li jzommu inċentivi għall-benefiċjarji biex jimmassimizzaw l-investiment u l-prestazzjoni tal-proġetti tagħhom.
37. Fl-analizi tagħha, il-Kummissjoni se tqis l-elementi li ġejjin:
- (a) l-ispeċifikazzjoni tal-bidla intenzjonata: l-Istat Membru jrid jispeċifika b'mod ċar il-bidla fl-imġiba li hija mistennija li tirriżulta mill-ghajjnuna mill-Istat, jiġifieri jekk hux se jiġi attivat proġett ġdid, jew jekk id-daqs, il-kamp ta' applikazzjoni, il-veloċità jew id-dimensjoni transfruntiera ta' proġett humiex se jissahħu. Il-bidla fl-imġiba trid tiġi identifikata billi jitqabblu l-eżitu mistenni u l-livell ta' attività intenzjonat bl-ghajjnuna u mingħajrha. Id-differenza bejn iż-żewġ xenarji turi l-impatt tal-miżura tal-ghajjnuna u l-effett ta' inċentiv tagħha;
- (b) il-livell ta' profittabbiltà: meta proġett, fiħ innifsu, ma jkunx profittabbli biżżejjed biex tidhol għalih impriza privata, iżda jkun jiġġenera benefiċċji importanti għas-soċjetà, hemm probabbiltà oghla li l-ghajjnuna jkollha effett ta' inċentiv.
38. Sabiex ikunu indirizzati d-distorsjonijiet attwali jew potenzjali diretti jew indiretti tal-kummerċ internazzjonali, il-Kummissjoni tista' tqis il-fatt li, direttament jew indirettament, il-kompetituri li jinsabu barra mill-Unjoni, fl-aħħar tliet snin, ikunu rċevew jew ikunu se jirċievu ghajjnuna ta' intensità ekwivalenti għal proġetti simili. Madankollu, meta d-distorsjonijiet tal-kummerċ internazzjonali x'aktarx li jseħħu wara aktar minn tliet snin minhabba n-natura partikolari tas-settur inkwistjoni, il-perjodu ta' referenza jista' jiġi estiz b'mod korrispondenti. Jekk possibbli b'xi mod jew ieħor, l-Istat Membru kkonċernat se jipprovi lill-Kummissjoni b'biżżejjed informazzjoni biex tkun tista' tivvaluta s-sitwazzjoni, b'mod partikolari rigward il-htieġa li jitqies il-vantaġġ kompetittiv li jgawdi kompetitur fpajjiż terz. Jekk il-Kummissjoni ma jkollhiex evidenza rigward l-ghajjnuna mogħtija jew proposta, hija tista' wkoll tibbaża d-deċiżjoni tagħha fuq evidenza ċirkostanzjali. Il-Kummissjoni tista' wkoll tiehu azzjoni xierqa biex tindirizza d-distorsjonijiet tal-kompetizzjoni li jirriżultaw minn sussidji rċevuti barra mill-Unjoni.
39. Meta tiġbor evidenza, il-Kummissjoni tista' tuża s-setgħat investigattivi tagħha ⁽³¹⁾.
40. L-ghażla tal-istrument ta' ghajjnuna trid issir fid-dawl tal-falliment tas-suq jew ta' nuqqasijiet sistemici importanti oħrajn li għandu l-għan li jindirizza. Perezempju, meta l-problema sottostanti tkun nuqqas ta' aċċess għal finanzjament, normalment jeħtieġ li l-Istati Membri jirrikorru għall-ghajjnuna fil-forma ta' ghajjnuna ta' likwidità, bħal self jew garanzija ⁽³²⁾. Meta jkun meħtieġ li impriza tingħata wkoll ċertu grad ta' kondivizzjoni tar-riskju, l-istrument ta' ghajjnuna magħżul normalment għandu jkun avvanz ripagabbli. Strumenti ta' ghajjnuna ripagabbli generalment se jitqiesu bħala indikatur pożittiv.
41. L-ghażla tal-benefiċjarji permezz ta' procedura kompetittiva, trasparenti u nondiskriminatorja se titqies bħala indikatur pożittiv.

⁽³⁰⁾ Għal proġetti mill-SMEs, l-ebda mekkanizmu ta' rkupru ma jrid jiġi implimentat hlief f'ċirkostanzi eċċezzjonali, b'mod partikolari fid-dawl tal-ammonti ta' ghajjnuna nnotifikati għal proġetti bħal dawn.

⁽³¹⁾ Ara l-Artikolu 25 tar-Regolament tal-Kunsill (UE) 2015/1589 tat-13 ta' Lulju 2015 li jistabbilixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea, (GU L 248, 24.9.2015, p. 9).

⁽³²⁾ L-ghajjnuna fil-forma ta' garanziji trid tkun limitata fiż-żmien, u l-ghajjnuna fil-forma ta' self trid tkun soġġetta għal perjodi ta' hlas lura.

4.2. Prevenzjoni ta' distorsjonijiet bla bżonn tal-kompetizzjoni u test ta' bilanċjar

42. L-Istat Membru jrid jipprovi evidenza li l-miżura ta' għajnuna proposta tikkostitwixxi l-istrument politiku xieraq biex jindirizza l-għan tal-proġett. Miżura ta' għajnuna mhijiex se titqies xierqa jekk strumenti ta' politika jew tipi ta' strumenti ta' għajnuna oħrajn li jgħolqu inqas distorsjoni jkunu jistgħu jiksbu l-istess riżultat.
43. Sabiex l-għajnuna tkun kompatibbli, l-effetti negattivi tal-miżura ta' għajnuna f'termini ta' distorsjonijiet tal-kompetizzjoni u l-impatt fuq il-kummerċ bejn l-Istati Membri jridu jkunu limitati u inferjuri meta mqabbla mal-effetti pożittivi f'termini tal-kontribut għall-għanijiet ta' interess komuni.
44. Fil-valutazzjoni tal-effetti negattivi tal-miżura ta' għajnuna, il-Kummissjoni se tiffoka l-analiżi tagħha fuq l-impatt prevedibbli li l-għajnuna jista' jkollha fuq il-kompetizzjoni bejn l-imprizi fis-swieq tal-prodott ikkonċernati, inkluż is-swieq upstream jew downstream, u fuq ir-riskju ta' kapacità żejda.
45. Il-Kummissjoni se tivvaluta r-riskju ta' esklużjoni mis-suq u d-dominanza fih. Il-proġetti li jinvolvu l-konstruzzjoni ta' infrastruttura ⁽³³⁾ jridu jikkonformaw mal-prinċipji tal-aċċess miftuħ u nondiskriminatorju għall-infrastruttura u l-ipprezzar nondiskriminatorju u t-thaddim tan-network, inkluż dawk stabbiliti fid-dritt tal-Unjoni ⁽³⁴⁾.
46. Il-Kummissjoni se tivvaluta l-effetti negattivi potenzjali fuq il-kummerċ, inkluż ir-riskju li ssir kompetizzjoni bejn l-Istati Membri ta' min joffri l-aktar sussidji, li tista' ssehh speċjalment fir-rigward tal-għażla tal-post.
47. Fil-valutazzjoni tagħha tal-effetti negattivi potenzjali fuq il-kummerċ, il-Kummissjoni se tqis jekk l-għajnuna tiddependix fuq ir-rilokazzjoni ta' attività ta' produzzjoni jew kwalunkwe attività oħra tal-benefiċjarju minn Parti Kontraenti oħra għall-Ftehim taż-ŻEE lejn it-territorju tal-Istat Membru li jagħti l-għajnuna. Kundizzjoni bħal din tidher li tagħmel hsara lis-suq intern, irrispettivament kemm verament jintilfu impjegi fl-istabbiliment inizjali tal-benefiċjarju fiż-ŻEE, u x'aktarx ma tiġix ikkompensata minn kwalunkwe effett pożittiv.

4.3. Trasparenza

48. L-Istati Membri jridu jiżguraw li l-informazzjoni li ġeja tiġi pubblikata fil-modulu ta' trasparenza (transparency award module) tal-Kummissjoni, jew fuq sit web komprensiv dwar l-għajnuna mill-Istat, fil-livell nazzjonali jew reġjonali:
 - (a) it-test shiħ tad-deċiżjoni dwar l-għoti tal-għajnuna individwali u d-dispożizzjonijiet ta' implimentazzjoni tagħha, jew link għalih;
 - (b) l-identità tal-awtorità jew awtoritajiet li jagħtu l-għajnuna;
 - (c) l-isem u l-identifikatur ta' kull benefiċjarju, hliet is-sigrieti kummerċjali u informazzjoni kunfidenzjali oħra f'każijiet debitament ġustifikati u soġġetti għall-ftehim tal-Kummissjoni skont il-komunikazzjoni tal-Kummissjoni dwar is-segretezza professjonali fid-deċiżjonijiet dwar l-għajnuna mill-Istat ⁽³⁵⁾;
 - (d) l-istrument ta' għajnuna ⁽³⁶⁾, l-element ta' għajnuna u, meta jkun differenti, l-ammont nominali ta' għajnuna, espress bħala l-ammont shiħ mogħti lil kull benefiċjarju fil-munita nazzjonali;
 - (e) id-data tal-għotja u d-data tal-pubblikazzjoni;
 - (f) it-tip ta' benefiċjarju (SME/kumpanija kbira/negozju ġdid);
 - (g) ir-reġjun li fih jinsab il-benefiċjarju (fil-livell II tal-NUTS jew anqas);

⁽³³⁾ Biex jiġu evitati d-dubji, linji pilota ma jitqisux bħala infrastrutturi.

⁽³⁴⁾ Jekk il-proġett jinvolvi infrastruttura tal-enerġija, dan għandu jkun soġġett għar-regolamentazzjoni dwar it-tariffi u l-aċċess u għar-reqwiziti ta' separazzjoni meta meħtieġa skont il-leġiżlazzjoni dwar is-suq intern.

⁽³⁵⁾ C(2003) 4582 (ĠU C 297, 9.12.2003, p. 6).

⁽³⁶⁾ Għotja/Sussidju tar-rata tal-imghax; Self/Avvanzi ripagabbli/Għotja rimborsabbli; Garanzija; Benefiċċju fuq it-taxxa jew eżenzjoni mit-taxxa; Finanzjament ta' riskju; Oħrajn. Jekk l-għajnuna tingħata permezz ta' diversi strumenti ta' għajnuna, l-ammont ta' għajnuna jrid jiġi pprovdut skont l-istrument.

- (h) is-settur ekonomiku prinċipali li fih il-benefiċjarju għandu l-attivitajiet tiegħu (fil-livell tal-grupp tal-NACE);
- (i) l-għanijiet tal-għajnuna.

49. Ir-rekwiżit li tiġi ppubblikata l-informazzjoni japplika fir-rigward tal-ghotjiet ta' għajnuna individwali li jaqzbu l-EUR 100 000. Informazzjoni bħal din trid tiġi ppubblikata wara li tittiehed id-deċiżjoni li tingħata l-għajnuna, trid tinzamm mill-inqas għal 10 snin, u trid tkun disponibbli għall-pubbliku ġenerali minghajr restrizzjonijiet ⁽³⁷⁾.

5. NOTIFIKA, RAPPORTAR U APPLIKAZZJONI

5.1. Obbligu ta' notifika

- 50. Skont l-Artikolu 108(3) tat-Trattat, l-Istati Membri jridu jinfurmaw lill-Kummissjoni bil-quddiem bi kwalunkwe pjan biex tingħata jew tinbidel l-għajnuna mill-Istat, inkluż l-għajnuna għall-IPCEIs.
- 51. L-Istati Membri involuti fl-istess IPCEI huma mistiedna, kull meta jkun possibbli, jipprezentaw notifika komuni lill-Kummissjoni li tinkludi test kongunt li jiddeskrivi l-IPCEI u li juri l-eligibbiltà tiegħu.

5.2. Evalwazzjoni *ex post* u rapportar

- 52. L-eżekuzzjoni tal-proġett trid tkun soġġetta għal rapportar regolari. Meta xieraq, il-Kummissjoni tista' titlob li ssir evalwazzjoni *ex post*.

5.3. Applikazzjoni

- 53. Il-Kummissjoni se tapplika l-prinċipji stabbiliti f'din il-Komunikazzjoni mill-1 ta' Jannar 2022.
- 54. Hija se tapplika dawk il-prinċipji għall-proġetti ta' għajnuna notifikati kollha u li fir-rigward tagħhom hija msejha tiegħu deċiżjoni dakinhar tal-1 ta' Jannar 2022 jew aktar tard, anki meta l-proġetti jkunu ġew notifikati qabel dik id-data.
- 55. F'konformità mal-Avviz dwar id-determinazzjoni tar-regoli applikabbli għall-valutazzjoni ta' għajnuna mill-Istat illegali ⁽³⁸⁾, fil-każ ta' għajnuna mhux notifikata, il-Kummissjoni se tapplika l-prinċipji stabbiliti f'din il-Komunikazzjoni jekk l-għajnuna tkun ingħatat dakinhar tal-1 ta' Jannar 2022 jew aktar tard, u r-regoli fis-seħh fiż-żmien li nġhatat l-għajnuna għall-każijiet l-oħra kollha.

⁽³⁷⁾ Din l-informazzjoni trid tiġi ppubblikata fi żmien 6 xhur mid-data tal-ghotja. F'każ ta' għajnuna illegali, l-Istati Membri se jkunu mehtieġa li jiżguraw il-pubblikazzjoni ta' din l-informazzjoni *ex post* fi żmien 6 xhur mid-data tad-deċiżjoni tal-Kummissjoni. L-informazzjoni trid tkun disponibbli f'format li jippermetti li d-data tkun tista' titfittex, tiġi estratta u faċilment ippubblikata fuq l-Internet, pereżempju f'format CSV jew XML.

⁽³⁸⁾ Commission notice on the determination of the applicable rules for the assessment of unlawful State aid (In-Notifika tal-Kummissjoni dwar id-determinazzjoni tar-regoli applikabbli għall-valutazzjoni ta' għajnuna mill-Istat illegali) (ĠU C 119, 22.5.2002, p. 22).

ANNEX

SPEJJEŻ ELIĠIBBLI

- (a) Studji tal-fattibilità, inklużi studji tekniċi preparatorji, u l-ispejjeż biex jinkisbu l-permessi meħtieġa għat-tweqqif tal-proġett.
 - (b) L-ispejjeż tal-istrumenti u t-tagħmir, (inklużi installazzjonijiet u vetturi tat-trasport) sal-punt u għat-tul taż-żmien użati mill-proġett. Meta hajjet dawn l-istrumenti u t-tagħmir ma tintużax kollha fil-proġett, jitqiesu eliġibbli biss l-ispejjeż ta' deprezzament li jikkorrispondu għall-hajja tal-proġett, kif kalkolati fuq il-bażi ta' prassi tajba tal-kontabilità.
 - (c) L-ispejjeż tal-akkwizizzjoni (jew tal-kostruzzjoni) tal-binjiet, tal-infrastruttura u l-artijiet, sal-punt u għat-tul taż-żmien użati mill-proġett. Meta dawn l-ispejjeż jiġu determinati fir-rigward tal-valur ta' trasferiment kummerċjali jew tal-ispejjeż tal-kapital realment imġarrba, f'paragun mal-ispejjeż ta' deprezzament, il-valur residwu tal-artijiet, tal-binjiet jew tal-infrastruttura jenħteġ li jitnaqqas mid-diskrepanza tal-finanzjament, jew *ex ante* jew inkella *ex post*.
 - (d) L-ispejjeż ta' materjali oħra, provvisti u prodotti simili meħtieġa għall-proġett.
 - (e) L-ispejjeż għall-kisba, il-validazzjoni u d-difiża tal-privattivi u assi intanġibbli oħrajn. L-ispejjeż tar-riċerka kuntrattwali, għarfien u privattivi mixtrija jew liċenzjati minn sorsi barranin b'kundizzjonijiet normali tas-suq, kif ukoll l-ispejjeż tal-konsulenti u s-servizzi ekwivalenti użati esklużivament għall-proġett.
 - (f) L-ispejjeż amministrattivi u tal-persunal (inklużi l-ispejjeż ġenerali) direttament imġarrba għal attivitajiet ta' RŻI, inklużi dawk l-attivitajiet ta' RŻI marbuta mal-ewwel użu industrijali, jew fil-każ ta' proġett ta' infrastruttura, imġarrba matul il-kostruzzjoni tal-infrastruttura.
 - (g) F'każ ta' għajjnuna fi proġett tal-ewwel użu industrijali, in-nefqa kapitali u dik operattiva sal-firxa u għall-perjodu użat għall-proġett, sakemm l-użu industrijali jirriżulta minn attività RŻI, u fih innifsu jinkorpora komponent importanti ta' RŻI li jikkostitwixxi l-element integrali u neċessarju għall-implimentazzjoni b'suċċess tal-proġett. In-nefquet operattivi jridu jkunu relatati ma' tali komponent tal-proġett.
 - (h) Jistgħu jiġu aċċettati spejjeż oħrajn, jekk ikunu ġġustifikati, u meta dawn ikunu marbuta bis-shiħ mat-tweqqif tal-proġett, minbarra l-ispejjeż operattivi li ma jkunux koperti mill-punt (g).
-